

SAMRØÐA
Jústinus Leivsson Eidesgaard
Jens Kristian Vang (myndir)

18 hús eru í Hesti og tólv ættir vóru í Ísrael. Sjey dagar eru í vikuni og hvønn einasta av hesum hugsar Johan í Hesti eitt sindur um Ísrael og hvussu tað gongst Guds fólk. Og hvat er tað so sum fær ein hestmann at vera so heitan talsmann fyri Ísrael, og fyri lagnuni hjá hesum fólk, at hann hvønn dag í árin-um granskar søgu ísraelsmanna í Gamla Testamenti og bókum um Gamla Testamenti.

- Tað man helst vera tí, at eg eri nakað bleytur av lyndi, tí annars hevði eg ikki hugsað meira um jødar, enn tað sum profeterað er um í halgu bók, sigur Johan í Hesti, sum fylti 70 í summar og sum er og hevur verið ein so týðandi partur av bygðini í Hesti seinastu mongu árin.

Bygdaráðsformaðurin í Hesti verður hann kallaður millum manna. Í samfull 30 ár var hann bygdaráðsformaður í Hesti. Ríkið fevndi um Hest og Koltur. So gavst hann av heilsuligum ávum. Hann er kendur um alt landið sum gløggur og ein ótroystiligur stríðsmaður fyri tí sum hann stríðist fyri. Hygg bara eftir bygðini. Havnin er so rúm, at Skopunar Havn kundi ligið inni í henni og Johan eigur fittan part av heiðrinum fyri, at Hestmenn finga so góða havn. Líttla bygðin eigur eisini svimji-hyl, ið hevur gjørt børnini navn-from innan svimjikappingar í landinum.

- Eg kundi gott hugsað mær at hildið fram sum bygdaráðsfor-maður nøkur ár aftur at, men tað bar ikki til. Eg mátti gevast, eg orkaði ikki meira, sigur hann.

Johan er ringur av sukursjúku og sjónin viknaði heilt burtur herfyri. Men síðan varð hann lagdur undir skurð og nú hómar hann kring seg, men trupult er at lesa.

RØDD HITLERS
Vit skrivu tíðina eini 63 ár aftur. Bygðin í Hesti lá avbyrgd frá umheiminum av einum streym-hørðum fjørði og sera vánaligum lendingarmøguleikum, hóast Hestur ikki kann roknaast at vera av ringastu brimplássum í land-inum. Flestu hús vóru flagtakt og torvroykurin frá morguneldnum hekk søtur um túnini.

Árin frammanundan var ein óhugnalig rødd farin at hoyrast í teimum heilt fáu útvarpslurtum, sum vóru at finna í landinum. Tað var Hitler, sum trumlaði og skriggjaði og neyvan nakar før-oyingur skilti boðskap hansara, annað enn at hann ljóðaði óhugnaligur á málinum. Her-rópin, sum dundu, hvørja ferð hann hevði ein steðg, vórðu meitlað inn í unga barnasinnið hjá Johan Wang Niclasen, ið tá enn gekk í húðaskóm í túninum í Hesti.

Í 1938 hendi broytingin. Skriggjandi rødd Hitlers skriggjaði ikki bara longur, nú forfylgdi hon, nú drap hon, nú gjørði hon fólk av øðrvísi húðaliti, ella øðr-vísi trúgv enn Hitler, til undir-menniskjur, sum kundu forfylgja-ast og týnast á heilt lógligan hátt.

- Tey tosaðu nógv í Hesti um,

at jøðarnir høvdu tað ringt niðri á europeiska meginlandinum, har nazistarnir valdaðu. Tey vaksnu tosaðu um jøðafortfylging og eg mundi vera nakað viðkvæmur, tí eg tók so hjartaliga synd í hesum fólk, sum mær varð vorðið so kært, eftir at eg hevði hoyrt bíbliusøgurnar. Men eg beit merki í, at fólk í Hesti undraðust ikki so nógv á jøðafortfylgingar-nar. Tey vóru stinn í Bíbliuni og og tey vistu um spádómarnar og at jøðarnir høvdu tað ringt, tí teir høvdu verið ólýðnir Gudi. Men tey vistu eisini, at einaferð skuldu jøðarnir fáa sítt egna land, tað segði skriftin, sigur Johan.

HARMAST HARÐSKAPIN
Vit sita í hansara hugnaligu stovu. Á sofaborðinum blomstrar ein urtapottur við heitt reyðum blomstrum. Hann stendur heilt í andsøgn við gulu náttúruna uttanfyri, við øllum deyðagras-inum, sum prýðir okkara land nú eina viku undan jólum. Ein ann-ar urtapottur hevur kropið sær runt um breiða hurðaropið mill-um báðar stovurnar, sum nú eru í einum. Her er grønt og fjálgst inni, og konan Hermanda skeink-ir kaffi og nýkókaðar kleynur. Niðri í Ramalla á Gaza-geiranum situr Yasser Arafat í húsavaro-haldi. Ísraelsmenn halda vakt uttanfyri og hann sleppur ikki at stjórna sínum fólk. Og uttanfyri í fjørðinum er Teistin á sínum næsta túri í regluligari sigling millum Hest, Skopun og Gomlu-rætt, á veg til Skopunnar.

Hvussu kennist tað hjá einum heitum ísraelsvini, at ísraels-menn eru so harðligir móti pale-stinum í hesum døgum?

-Tað kennist ikki gott, og eg harmist stórliga. Hóast Yassir Arafat og Hamaz eru eitt verri pakk, so kann harðskapurin hjá ísraelsmonnum ímóti ósekum sivilum ikki forsvarast. Tað nítur mitt hjarta at síggja allan harð-skapin í sjónvarpinum og serliga, at Guds fólk eisini luttekur í hes-um harðskapi, men tað tykist sum ikki slepst undan, sigur Johan og sær eitt sindur stúrín út.

- Men eg trúgvi, at eina ferð verður friður. Skriftin sigur tað eisini. Lesa vit í Ezekiel, so verður skrivað um Gog í Ma-gogslandi, sum skal herja á Ísrael í tí seinastu tíðini. Og hann skuldi koma norðaneftir. Men áðrenn tað skuldi valda friður í Ísrael, sigur Johan.

- Og friður kann koma. Hygg bert eftir viðurskiftunum millum Ísrael og Egyptaland. Fyri góð-um 30 árum síðan var rættuligt kriggj millum londini. Men aftan á friðin millum Begin og Sadat hevur ikki blóð flotið. Tað verður eisini einaferð friður millum ísraelsmenn og palestinar. Tað er heilt vist, skriftin sigur tað og hon lýgur ikki.

BEN GURION
Sum 17 ára gamal hoyrir Johan í Hesti um nýstovnaða statin Ísrael. Hann hoyrði røddina á Ben Gurion í antin enskum ella donskum úrvarpi, tá Ben Gurion proklamerar ísraelska statin og hetta rein rættuliga við hjá Johan.

- Skriftin gekk út. Guds fólk hevði aftur fingið sítt Ríki, sítt



Hjartað grætur fyri Heilaga Landinum

- Tað kennist ikki gott at vera vitni til harðskapin í Ísrael í dag og eg harmist stórliga. Hóast Yassir Arafat og Hamas eru eitt verri pakk, so kann harðskapurin hjá ísraelsmonnum ímóti ósekum sivilum ikki forsvarast. Tað nýtir mitt hjarta at síggja allan harðskapin í sjónvarpinum, og serliga, at Guds fólk eisini luttekur í hesum harðskapi, men tað tykist sum ikki slepst undan, sigur 70 ára gamli Johan Wang Niclasen úr Hesti, ið er ísraelsvinur um ein háls og heitur talsmaður fyri jødiska statinum

føðiland og ísraels fólk er treyt-aleyst samantvinnað við føði-landinum. Hetta var gott at hoyra fyri meg. Eg hoyrði eisini um mótsøðuna Ben Gurion fekk, hann fekk ongan stuðul frá teim-um sameindu í Europa og USA heittu á hann um at steðga eitt svørtum hattum á høvðinum. Teir eru í eins djúpum tonkum. Johan hevur húgvu á høvðinum, men talan er tó ikki um eina kalot.

- Í tí løtu handan myndin er tikin, ynskti eg og bað til Harran, at tað skuldi eydnast ísraels-

PÍLAGRÍMSFERÐIN

monnum at fáa frið í sínum egna ríki. Sum smádrongur hevði eg ynskt, at teir skuldu fáa sítt egna ríki, tað høvdu teir nú fingið, men friður var ongin, sigur Johan.

Myndin av Johan frammanfyri Grátimúrinum hongur saman við so mongum øðrum fotomyndum inni í stovuni hjá Johan. Hon hongur saman við myndum av ættini hjá Johan. Ein av skyld-monnum Johans er í donskum hermannabúna. Hann hevði verið



Hermana og Johan eru næstan nýgift og tey hava tað gott saman í hugnaliga heiminum í Hesti.

profeterað og tað hendir. Og Apostlasøgan greiðir okkum frá, at vit skulu ikki hugsa um, nær hesin dagur kemur, tí tað veit bara Gud, sigur hann.

- Eisini at ganga í Getsemane, har Jesus varð svikin og tikin, var ein rík løta. Tú var so nær tí, sum hevði grundleggjandi týd-ning fyri teg og sum gevur liv-inum meining, júst Jesu deyði og uppreisn, sigur hann

GRÁTIMÚRURIN
Fyri Johan var tað ein uppliving, sum sigur spar tvey til alt, at standa við Grátimúrin. Tað er størsta hending í hansara lívi.

- Løtan var fyri meg eitt ófati-liga stórt andaligt upplivlsi. Eg hugsaði slett ikki um heimbygð-ina við hendan múr, ein leivd av gamla templinum. Eg hugsaði slett ikki um Føroyar. Eg kendi meg í einum innligum felags-skapi við tað fólk, sum Gud hevur valt sær. Eg kendi meg slett ikki fremmandan. Eg hugs-aði bara um Ísrael og hvussu Guds lyftir ganga út og eg ynskti so innliga, at Guds fólk kundi liva í friði í egnum landi.. Eg undraðist slett ikki. Eg hevði roknað við hesum og løtan bleiv bara so óbeskriviliga vøkur, sigur Johan.

- Tá eg fór til Ísrael, hevði eg gjørt mær eina mynd av, hvussu landið var. Eg hevði somu mynd heim aftur, men kensluliga var eg vorðin nógv ríkarí.

- Men kensluliga var ferðin eitt stórt upplivlsi fyri meg. Tað var heilt ótrúligt fyri meg at standa á Oljufjallinum, har sum Jesus hevði hildið so nógv til. Skriftin sigur eisini, at Jesus skal koma aftur á Oljufjallið á evsta degi. Jesus verður allastaðni á tí degi. Men hann endar á Oljufjallinum og tá skulu Ísraelsmenn sum tjóð venda um til Kristus, tað er

kemur friðurin, tað sigur skriftin og tann dagin leggur Gud sjálvur upp í og fer rættuliga í part við ísraels fólk. Tá hetta hendir fáa vit av øðrum fólkasløgum sum trúgva eisini frið, sigur Johan.

LEGÐI AV Á MASADA
-Vit vóru eisini á Masada, skans-anum hjá zelotunum, í oyði-mørkini. Hendan dagin var so heitt, at eg trúði ikki, at eg kom livandi frá ferðini. Eg lovaði Gudi olmussu og legði ein høvudtyngjandi óvana av. Tað havi eg ikki angrað og hetta hevur flutt meg nærri at Guds fólk og harvið eisini Gudi, sigur Johan í Hesti.

Nú rýkur av røstum stoktum kjøti úr køkinum. Vit hoyra konuna Hermandu stákast í køkinum. Hon er ættað av Selatrað. Tey hava kenst í nøkur ár og giftust fyri tveimum árum síðan, tá var Johan 68 ár. Mat-urin kemur á borðið. Vit stór-hugna okkum soleiðis uttanfyri referat og leskiligar ferskenfrukt-ir í sukursós, helst úr Ísrael, leggja lokið á hesa hugnaligu løtu. Vit leggja vertin á sukur-sjúku og súpa hugaliga.

Johan hyggur eymt upp á konuna og sigur hart suffandi fyri seg sjálvan:

»Lívið er deiligt, men eg giftist bara ov seint.«
Shalom! og Teistin snurlar fimliga runt í nýggju havnini í Hesti á sínum triðja túri, á hesi fyri hann nýggju farleið og leggur at. Johan og konan koma oman á Bakkan at fylgja. Eitt útnýrðingsæl litar vágalandið hvittgrátt og strekkir seg heilt suður til okkum, og vætur handa-bakini, nú okkara loftaðu fingrar siga farvæl. Løtu seinni leggja við á Hestfjørð og hendan grein-in tekur spakuliga skap inni í huga mínum.